

(۸۶)

سُورَةُ طَارِقِ

کہ مکرمہ میں نازل ہوا۔ اس میں سترہ آیات ہیں

باقبل سے ربط | اس سورت شریفہ کا سورت ماقبل سے ربط اور مناسبت

اس طرح ہے کہ دونوں سورتوں کا آغاز والسماء کے کلمہ سے ہوا ہے۔ اس کے آخر میں قرآن مجید کی

اس سورت کے مکیم ہونے کا ثبوت | حضرت خالد عدوانی فرماتے ہیں:۔ انہ ابصر رسول اللہ

صلی اللہ علیہ وسلم بسوق ثقیف وھو قائم علی قوس او عصا حین آتاھم یتبغی النصر عندهم

ضمعه یقرأ والسماء والطارق حتی ختمھا قال فوعیتھا فی الجاہلیۃ ثم قرأ تھا فی الاسلام

(امام احمد بخاری ابن مردیہ طبرانی) خالد عدوانی نے حضرت رسول الثقلین صلی اللہ علیہ وآلہ وسلم کو

ثقیف کے بازار میں دیکھا کہ کان یا عصا پر ٹیک لگائے کھڑے ہیں اور ثقیف کی مدد کے خواہاں ہیں اس وقت

آپ سورہ والسماء والطارق تلاوت فرما رہے تھے یہاں تک اس کو ختم فرمایا۔ اسی وقت میں نے قبول اسلام

پیلے اس کو حفظ کر لیا پھر قبول اسلام کے بعد ہی اس کو پڑھتا رہا ۛ

حفاظت اور اس کے اول میں ہر نفس کی حفاظت کا یگانہ سوا قبل سورت میں کفار کی مذہب کا حال بیان ہوا تھا کہ وہ قرآن کریم کو اللہ سبحانہ کا کلام ہونے کا انکار کر رہے تھے اور جھٹلا رہے تھے کہ یہ اللہ کا کلام نہیں ہے۔ اس سورت شریف میں انسان کی حقیقت حال بتائی جا رہی ہے کہ وہ کیسا در ماندہ عاجز اور حقیر ہے۔ وہ قرآن کریم جیسے علی مرتبت کلام کی منزلت کیا جانے؟ اللہ سبحانہ نے جو استعداد انسان میں ودیعت رکھی ہے اگر اس سے کام لیتا تو ایسی وادی تباہی باتیں نہ کرتا۔ آخر قرآن کریم کی رفعت شان ظاہر کرتے ہوئے حضور انور صلی اللہ علیہ وآلہ وسلم کو تسلی دی جا رہی ہے کہ حق سبحانہ تعالیٰ کی دی ہوئی استعداد سے کام نہ لینے والے بلکہ اس کو بگاڑ لینے والوں کا جواب یہی ہے کہ ان کو ذرا اسی جبلت دی جائے اور انتظار کیا جائے کہ ان کے ساتھ عنقریب کیا سلوک ہونے والا ہے؟ ان کی ان حرکات سے مولود لگے ہونے کی ضرورت نہیں۔

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بے حد مہربان نہایت رحم والا ہے۔

وَالسَّمَاءِ وَالطَّارِقِ ۝ وَمَا أَدْرَاكَ مَا الطَّارِقُ ۝

النَّجْمُ الثَّاقِبُ ۝ إِنَّ كُلَّ نَفْسٍ لَّمَّا عَلَيْهَا حَافِظٌ ۝

قسم ہے آسمان کی اور رات کو آنے والے کی اور کچھ تم نے جانا کیا ہے وہ رات کو آنے والا

۵۷ (آیت ۱ تا ۵)

وہ تارا ہے خوب چمکنے والا کوئی جان نہیں مگر اس پر نگہبان ہے۔“

شان نزول | کلمیٰ فرماتے ہیں: - اتی ابوطالب النبی صلی اللہ علیہ وسلم

فاتحفہ بخبز ولبن فبینما هو جالس یا کل اذا انخطم نجم فامتلا مائتہ

ففرغ ابوطالب وقال ای شئی هذا فقال رسول اللہ صلی اللہ علیہ وسلم

هذا النجم رمی بہ وهو آیتہ من آیات اللہ عز وجل فعجب ابوطالب فانزل

اللہ تعالیٰ والسماء والطارق۔ (منظری) حضرت ابوطالب نے حضور اکرم رسول

انس و جان علیہ صلوات الرحمن کی خدمت میں روٹی اور دودھ کا تحفہ پیش کیا آپ اس کو

نوش فرما رہے تھے کہ ایسے میں ایک تارا ٹوٹ پڑا جس سے فضا روشن ہو گئی۔ اس سے

ابوطالب گھبرا گئے اور پوچھا کہ یہ کیا ماجرا ہے؟ اس پر یہ عالم رسول دو جہاں صلی اللہ

علیہ وآلہ وسلم نے فرمایا کہ یہ ایک تارا ہے جس کے ذریعہ (شیاطین پر) مار پڑی ہے۔

یہ بھی خدائے عزوجل کی قدرت کی نشانیوں میں سے ایک نشانی ہے (کہ شیاطین ملاء علی

کی باتیں سننے کے لئے سماءات پر آتے ہیں تو ان کو اس طرح مار کر بھگا دیا جاتا ہے) یہ

سن کر ابوطالب تعجب کرنے لگے۔ اس موقع پر یہ چند آیات والسماء والطارق سے

ملاء علیہا حفظ تک نازل ہوئیں۔“

مذکورہ آیات کریمہ کی تفسیر | ان آیات کریمہ میں ارشاد ہو رہا ہے کہ آسمان کی

قسم ہے رات کو آنے والے کی قسم ہے اور تمہیں کیا معلوم کہ رات کو آنے والا کیا ہے؟ اس سوال میں رات کو آنے والے کی عظمت شان بتانا منظور ہے کہ وہ کوئی معمولی چیز نہیں ہے۔ نہایت جہم بالشان ہے۔ وہ حد درجہ چمکلاتا رہے جو ٹوٹ پڑا ہے جس کے ذریعہ احکام قضاء و قدر جو ملائکہ کرام کو دئے گئے ہیں اور ملائکہ میں ان کا چرچا ہو رہا ہے اور متعلقہ فرشتوں میں ان کی تقسیم ہو رہی ہے ان کو سننے کے لئے شیاطین اوپر آتے ہیں تو شہاب ثاقب کے ذریعہ مار کر فرشتے ان شیاطین کو بھگا دیتے ہیں۔ پھر ارشاد ہو رہا ہے کہ ایسا انتظام و اہتمام صرف ملا اعلیٰ اور آسمانوں تک ہی محدود نہیں۔ کائنات ارضی کے ہر تنفس کے لئے بھی کوئی نہ کوئی نگہبان موجود ہے جو منشاۓ الہی کے مطابق اس کی حفاظت پر مامور ہے۔

تفسیر صالحین | حضرت جبرائیل امین نے عیسیٰ فرماتے ہیں:۔ اقسام

ربك بالطارق وكل شئ طرقت بالليل فهو طارق (ابن مردويه) كل نفس عليها حفظة من الملائكة (ابن جرير) تمہارے رب نے طارق کی قسم کھا کر اور اس کو گواہ ٹھہرا کر فرمایا ہے کہ ہر تنفس پر محافظ فرشتے متعین ہیں۔ رات کے وقت جو بھی دروازہ کھٹکتا اور دستک دے اس کو طارق کہتے ہیں۔ یہاں طارق سے شہاب ثاقب مراد ہے جو دن کو نظر نہیں آتا اور رات میں ٹوٹ کر گرتا ہوا دکھائی دیتا ہے۔ حضرت قتادہ فرماتے ہیں:۔

وَالسَّمَاءِ وَالطَّارِقِ قَالِ هُوَ الَّذِي جَاءَ بِالنَّجْمِ بِاللَّيْلِ يَقُولُ بَطْرَقَ
 بِاللَّيْلِ النَّجْمُ الثَّاقِبُ قَالِ الْمُضِيُّ إِنَّ كُلَّ نَفْسٍ لَّمَّا عَلَيْهَا حَافِظٌ قَالِ مَا كُلُّ نَفْسٍ
 إِلَّا عَلَيْهَا حَافِظٌ قَالِ وَهُمْ خِفْظَةٌ يَحْفَظُونَ عَمَلَكُمْ وَرِزْقَكُمْ وَاجْلُكُم فَإِذَا
 تَوَفَّيْتَهُ يَا ابْنَ آدَمَ قَبَضْتُ إِلَى رَبِّكَ (عبدالرزاق) عبد بن حمید ابن المنذر) - ان آیات
 کریمہ میں ارشاد ہو رہا ہے کہ رات کے وقت آسمانوں پر ستارے جو چمکتے اور جگمگاتے رہتے
 ہیں (اور بعض ٹوٹ پڑتے ہیں) یہ سب تمہاری حفاظت کا سامان ہے۔ اسی طرح ہر نفس
 جاندار کی حفاظت کے لئے محافظ مقرر ہیں جو تمہاری حفاظت کے علاوہ تمہارے اعمال
 اور تمہارے رزق اور تمہاری عمر اور بقا کے بھی محافظ ہیں۔ اے فرزند آدم! جب تو اپنے
 عمل اور روزی اور عمر کی تکمیل کر چکا ہے تو تیری جان کو قبض کر کے تیرے رب کے حضور میں
 پیش کر دیا جاتا ہے۔

قوم سے خطاب | اگر ستارے نہ ہوتے تو شب تاریک میں راستہ چننا دشوار ہو جاتا۔
 خشکی پر سواریاں، سمندریں جہاز اور فضا میں طیارے اپنی رفتار اور پرواز پر قرار
 نہ رکھ سکتے۔ اوقات اور موسموں کا حال معلوم نہ ہوتا۔ اللہ سبحانہ جو سب کا حافظ حقیقی
 ہے اس کا کتنا کرم ہے کہ ہماری سہولت اور حفاظت کا بے شمار سامان ہمیں فرمایا۔ کوئی نہیں
 جانتا کہ ستاروں کی کتنی کتنی ہے؟ اور ہر ستارے کے اندر ہمارے لئے کیا کیا سہولتیں دیتا

فرمائی گئی ہیں؛ اسی طرح کائنات میں جاندار چیزیں کتنی ہیں اور ان کی حفاظت کے لئے کتنے فرشتے متعین ہیں اور وہ کس طرح ہر تنفس کے حفظ و بقا کے انتظام میں لگے ہوتے ہیں۔ پھر نہ صرف ہر جاندار کا تحفظ فرمایا گیا ہے بلکہ اس کے ہر عمل کا تحفظ بھی کیا گیا ہے جیسی تو ہر جاندار صبح و شام اپنا اپنا کام جاری رکھتا ہو۔ اگر کام کا موقع نہ دیا جاتا اور اس کا سامان فراہم نہ ہوتا تو کوئی کام بھی نہ ہو سکتا۔ پھر ہر تنفس کی روزی ہر ایک کے مناسب حال وقت مقررہ پر یہ آ رہی ہے اور اس طرح زندگی کے دن پورے ہو رہے ہیں۔ جب ہر ایک کا کام ختم ہو جائے روزی کی تکمیل ہو جائے اور وہ مدت جو ہر ایک کو یہاں رہنے کے لئے دی گئی ہے وہ پوری ہو جائے تو ہر تنفس جہاں سے آیا تھا وہیں لوٹ جاتا ہے۔ اِنَّا لِلّٰہِ وَاِنَّا اِلَیْہِ رَاجِعُونَ۔ ہم سب اللہ سبحانہ کے پاس سے آئے تھے پھر سب اسی کی طرف لوٹ جائیں گے؛ لہذا ہم کو غور کرنا چاہئے کہ ہم کون ہیں؛ کس چیز سے بنائے گئے ہیں؛ کہاں ہیں؛ کہاں سے آئے ہیں؛ کہاں جائیں گے؛ یہاں آئے ہیں تو کس نے بھیجا ہے؛ اور کس نے بھیجا ہے؛ جس کام کے لئے بھیجا ہے یا اس سے ہم کو آگاہ فرمادیا گیا ہے؛ یہ چند سوالات ہیں جو ہمارے غور و فکر کے طالب ہیں۔ ہم کو ان سوالات کا صحیح صحیح جواب دینا ہوگا۔ اگر یہیں ان چند جوابات کی تصحیح کر لی جائے تو کامیابی کی توقع ہو سکتی ہے۔ اور اگر ایسا نہ کیا گیا تو نجات و کامیابی کی کیا صورت ہوگی اس پر بھی غور کر لیا جائے۔ یہ سوالات ایسے ہیں کہ معمولی

عقل و فہم رکھنے والا انسان اس کو تسلیم کے بغیر نہیں رہ سکتا۔ کسی نے کیا خوب کہا ہے
گرا زپے شہوت و بوا خواہی فرت از من خبرے کہ بیسنا خواہی فرت
بسگرچہ کسی و از کج آدمی می داں کہ چہ می کنی کجا خواہی فرت

فَلْيَنْظُرِ الْإِنْسَانُ مِمَّ خُلِقَ ۖ خُلِقَ مِنْ مَّاءٍ دَافِقٍ ۖ يَخْرُجُ

مِنْ بَيْنِ الصُّلْبِ وَالتَّرَائِبِ ۚ اب غور کرے انسان کہ وہ کس چیز سے پیدا

کیا گیا؟ وہ پیدا کیا گیا ہے اچھلتے پانی سے، وہ نکلتا ہے پیٹھ اور چھاتی کے درمیان سے۔

شان نزول | حضرت عمرؓ فرماتے ہیں: ہوا ابوالاشدین کان یقوم

علی الادیم فیقول یا معشر قریش من ازالغی عنہ فله کذا وکذا او یقول ان

محل یزعم ان خزنة جهنم تسعة عشر فانا الکفیکم وحدی عشرة و الکفونی

انتم تسعة۔ (ابن ابی حاتم) یہاں الانسان سے ابوالاشدین مراد ہے جو ایک چڑی پر

کھڑا ہو کر کہتا تھا کہ اے جماعت قریش! مجھے جو کوئی یہاں سے ہٹا دیگا تو اس کو ایسا

ایسا انعام دوں گا۔ اور یہ بھی کہا کرتا کہ تجھ کا دعویٰ ہے کہ جہنم کے نگراں کارائیس

ہیں لہذا میں اکیلا اس کے لئے بس ہوں اور تم باقی نو کو دیکھ لو، اس کی تفصیل سوڈرثر

کی آیر کریمہ علیہا تسعة عشر کی تفسیر میں گزر چکی ہے اس کو ملاحظہ فرمالیا جائے۔ ہو سکتا

ہے کہ یہ آیات کریمہ اس موقع پر نازل ہوئی ہوں لیکن حکم عام ہے جس میں ابوالاشدین بھی

۳۴
راہِ حق و حقیقت

36-5

36-6

36-7

داخل ہے۔

مِمَّ خُلِقَ کی تفسیر | ارشاد ہو رہا ہے کہ فَلْيَنْظُرِ الْإِنْسَانُ مِمَّ خُلِقَ یہ انسان

کو غور کرنا چاہئے کہ اس کی تخلیق کس چیز سے ہوئی؟ اگرچہ انسان کی عادت ہے کہ وہ بلند بانگ دعوے کیا کرتا ہے اور ایسے دعوے اس امر کی علامت ہیں کہ وہ اپنی خودی کو بھولا ہوا ہے۔ اگر اپنی آفریش پر غور کرتا کہ وہ کس چیز سے اور کس طرح ہوئی تو وہ ایسے بلند بانگ دعوے نہ کرتا۔ اس سورت شریفہ کی ابتدائی آیات کریمہ کی تفسیر میں جن غور طلب امور کا ذکر ابھی ابھی آیا ہے ان کے منجملہ یہ پہلا سوال ہے جس پر دعوت غور و فکر دی جا رہی ہے یعنی انسان کو دیکھنا اور غور کرنا چاہئے کہ وہ کس چیز سے بنایا گیا؟ انسان اپنی اس ابتدائی حالت کا کیا جواب دے سکتا جبکہ وہ موجود ہی نہ تھا اس لئے اس کا خالق جو تمام کائنات کا خالق ہے خود ہی اس کا جواب دے رہا ہے۔

مَاءٍ دَافِقٍ کی تفسیر | خُلِقَ مِنْ مَّاءٍ دَافِقٍ۔ وہ انسان ایک اچھلتے ہوئے

پانی سے بنایا گیا ہے۔ پانی کی حقیقت سے سب واقف ہیں کہ وہ ایک سیال (بہنے والی) چیز ہے۔ اس میں جھندگی (اچھلنے) کی صفت کس طرح پیدا ہوتی ہے؟ یہ صفت اسی وقت پیدا ہوگی جب کہ اس پر کسی طرح کا تداخل (دباؤ) پڑے۔ یہ دباؤ اور تداخل جس درجہ قوی ہو گا اسی مناسبت سے اس میں جھندگی پیدا ہوگی۔ یہ ظاہر ہے کہ پانی کا

ایک ایک قطرہ ہوتا ہے جب قطرات کا سلسلہ قائم ہو اور قطرات کیے بعد دیگرے ایک دوسرے کو آگے کی طرف قوت سے بڑھاتے جائیں تو ان قطرات کی روانی میں تیزی اور جہتدگی پیدا ہونا لازمی بات ہے۔ بہر حال یہاں یہ بتانا منظور ہے کہ اس پانی کو پیدا کرنا سیال بنانا اور اس کی روانی میں قطرات کا تسلسل قائم کرنا جس کے باعث اس کی روانی میں سرعت اور جہتدگی پیدا ہو یہ سب کچھ اسی حکیم علی الاطلاق کی حکمت بالغہ کی بدولت ہے۔ اس کے بعد یہ سوال ہوتا تھا کہ یہ پانی کہاں سے آتا ہے؟ اس کا جواب بھی سن لیجئے۔

الصلب والترائب کی تفسیر | یَخْرُجُ مِنْ بَيْنِ الصُّلْبِ وَالتَّرَائِبِ۔ وہ

پانی بیٹھ اور چھاتی کے درمیان سے نکلتا ہے۔ ”صلب“ مراد یہ ہے کہ پیٹھ کی بڑی کے منکے جس میں حرام مغز ہوتا ہے اور اس کا سلسلہ کمر سے دماغ تک قائم ہے۔ اور ترائب جمع ہے تَرَائِبٌ کی جس سے سینے کی ہڈیاں مراد ہیں۔ جو داہنی طرف سے چار اور بائیں طرف سے بھی چار ہیں۔ ان ہی کے درمیان سے نطفہ خارج ہوتا ہے۔ یوں تو نطفہ تمام اعضا بدن کا بنیوڑ ہے لیکن چونکہ یہ عصارہ (بنیوڑ) تمام بدن سے اکٹھا ہو کر صلب اور سینے کی ہڈیوں میں جمع ہوتا اور وہاں سے اوعیہ مٹی میں آکر انشین میں پکلتا ہے تو اس کے خارج ہونے کی نوبت آتی ہے۔ بہر حال صلب اور ترائب اس کے اہم مقامات ٹھہرے اس لئے

خصوصیت کے ساتھ ان دونوں کا بیان فرمایا گیا۔

قول اول | یہاں مفسرین کرام کے دو قول ہیں۔ ایک یہ کہ صلب سے مرد کی میٹھ اور

ترائب سے عورت کی پسلیاں مراد ہیں۔ چنانچہ حضرت عکرمہ سے اس بارہ میں دریافت

کیا گیا تو آپ نے فرمایا:۔ صلب الرجل وترائب المرأة۔ (عبد بن حمید) مرد کا پانی

صلب سے اور عورت کا پسلیوں سے نکلتا ہے۔ حضرت سیدنا ابن عباسؓ نے اس پر اتنا

اضافہ فرمایا:۔ لا يكون الولد الا منها (عبد بن حمید ابن ابی حاتم) بچان ہی دو

پانیوں سے بنتا ہے۔ گویا ان دونوں کا پانی ایک جگہ جمع ہوتا اور اس کے آمیزے سے

بچے کی تخلیق ہوتی ہے۔ نیز حضرت ابن عباسؓ نے ترائب کی تفسیر میں یہ بھی فرمایا:۔

الترائب اربعة اضلاع من كل جانب من اسفل الاضلاع۔ (حاکم بروایت

صحیح)۔ ترائب چار پسلیوں کا نام ہے ہر جانب سے یعنی دائری جانب کی چار اور بائیں

جانب کی چار۔ اور پانی ان پسلیوں کے نچلے حصے سے برآمد ہوتا ہے۔

قول ثانی | دوسرا قول یہ ہے کہ پانی مرد کا ہو یا عورت کا۔ ہر ایک کی صلب اور

ہر ایک کی پسلیوں سے نکلتا ہے۔ اس کے بعد وہ ایک جگہ جمع ہو کر اس کے آمیزے سے

بچے کی تولید ہوتی ہے۔ حضرت اعمشؓ فرماتے ہیں:۔ یخلق العظام والعصب

من ماء الرجل ویخلق اللحم والدم من ماء المرأة۔ (عبدالرزاق ابن المنذر)

بچے کی ہڈیاں اور پٹھے، مرد کے پانی سے تیار ہوتے ہیں اور گوشت و خون کی تیاری عورت کے پانی سے ہوتی ہے۔“ بہر حال یہ خدائے حکیم کی صنعت ہے کہ ایک قطرہ آب سے انسان کی تخلیق عمل میں آتی ہے۔ اب انسان اپنے خالق اور رب کو بھول کر کیسے یا بلند بانگ دعوے کیا کرے لیکن انسان کی حقیقت بس اتنی ہی ہے کہ وہ ماء مہین ایک ذلیل پانی سے بنایا گیا ہے۔ اللہ سبحانہ نے اپنے فضل و کرم سے انسان کو جس کا نقطہ آغاز پانی کی ایک بوند ہے یہ کرامت اور یہ عزت و افتخار تمام کائنات پر بخشا ہے تو اس کے لئے کیونکر سزاوار ہو سکتا ہے کہ وہ اپنے خالق اور رب کو ہی بھول جائے۔ اور اس کے بھیجے ہوئے مقبول و معصوم بندوں کی بات نہ مانے اور اس کی نازل کی ہوئی کتابوں میں جو اس کے احکام درج ہیں ان کی تعمیل سے سرتابی کرے۔ حاشا وکلا۔ اس کے بعد ارشاد ہو رہا ہے۔

إِنَّهُ عَلَى رَجْعِهِ لَقَادِرٌ ۚ يَوْمَ تُبْلَى السَّرَائِرُ ۚ فَمَا لَهُ

مِنْ قُوَّةٍ وَلَا نَاصِرَ ۝ بے شک وہ اس کے پھیر لانے پر ہر طرح قدرت رکھتا

ہے، جس دن جانچے جائیں عہدہ تو کچھ نہ ہو گا اس کو زور اور کوئی مدد کرنے والا۔
 اللہ علیٰ رجبہ لقادر کی تفسیر | یہاں بھی مفسرین کرام نے دو طرح تفسیر فرمائی ہے۔

ایک یہ کہ اللہ سبحانہ انسان کو اس کے مرنے اور فنا ہونے کے بعد دوبارہ حیات نو

بخش کر زندہ کر سکتا ہے۔ دوسری تفسیر یہ کہ یہ پانی جہاں سے آیا تھا پھر اس کو وہیں واپس کر سکتا ہے۔ درحقیقت یہ کوئی اختلاف نہیں ہے بلکہ ”رجعہ“ کی ضمیر کا مرجع متعین کرنے میں اختلاف ہے۔ ”رجعہ“ کی ضمیر کا مرجع اگر انسان کو قرار دیا جائے تو پہلی تفسیر اس کے مطابق ہوگی اور اگر ”ہ“ کی ضمیر پانی کی طرف رجوع ہو دوسری تفسیر اس کے مطابق ہوگی۔ لیکن سیاق و سباق کے لحاظ سے پہلی تفسیر ہی اولیٰ ہے اور جمہور مفسرین بھی اسی طرف گئے ہیں اس لئے کہ پہلی تفسیر کی رو سے قیامت میں انسانوں کے دوبارہ اٹھائے جانے کا مسئلہ اس سے حل ہو جاتا ہے جس سے کافرات انکار کیا کرتے ہیں۔ اور قرآن کریم میں جا بجا اسی پر زیادہ زور دیا گیا ہے تاکہ انسان اس کو سمجھے اور اپنی عاقبت کی فکر کرے کہ انسان جبکہ کچھ نہ تھا تو اس کو ایک ذیل و حقیر پانی سے بنایا گیا جو نہایت ہی عجیب تر ہے اور اس کو سب تسلیم کرتے ہیں۔ پھر اسی خدا کے قادر کا جب بار بار تاکید ارشاد ہو رہا ہے کہ دوبارہ اس کو زندہ کر کے اٹھایا جائے گا تو اگرچہ یہ نشانی نہایت بھی بجائے خود عجیب ہے لیکن نشأت اولیٰ کے اعتبار سے عجیب تر نہیں تو یہ امر کیوں مستبعد خیال کیا جائے؟ عقل کے نزدیک اس کے انکار کی کوئی وجہ ہو ہی نہیں سکتی بلکہ اس کو تسلیم نہ کرنا کمال نادانی ہوگی۔ چنانچہ حضرت حسن بصریؒ نے اللہ علیٰ رجعه لقادر کی تفسیر میں فرمایا:۔ علیٰ احیائہ (ابن اللند)

اللہ سبحانہ انسان کو اس کے مرنے کے بعد دوبارہ زندہ کر کے اٹھانے پر پوری طرح قدرت رکھتا ہے۔“

دوسری تفسیر | دوسری تفسیر کے سلسلہ میں حضرت سیدنا ابن عباسؓ فرماتے ہیں:-

علی ان يجعل الشيخ شابًا والشاب شيخًا۔ (عبد بن حمید ابن المنذر) یعنی اللہ سبحانہ ہر طرح قادر ہے کہ بوڑھے کو جوان اور جوان کو بوڑھا بنا دے۔“ جو کچھ اللہ سبحانہ جب اپنی قدرت کاملہ سے جو چاہے کر سکتا ہے کوئی اس کو روک نہیں سکتا اور کوئی کام اس کے نزدیک مشکل نہیں تو ایک انسان جس کی ذلت و حقارت کا یہ حال ہے تو اس کے لئے کیونکہ سزاوار ہو سکتا ہے کہ اللہ سبحانہ اور اسکے پیچھے ہوئے رسولوں اور انکی نازل کی ہوئی کتابوں کا انکار کرے؟

قبلي الساعتر | یعنی روز قیامت ایسا دن ہوگا کہ تمام چھپی باتیں اور پوشیدہ کی تفسیر راز کھل جائیں گے۔ ع روز محشر ہر نہاں پیدا شود۔

اگر کوئی اچھی بات اور نیکی کا خیال چھپا ہو گا یا کوئی نیک کام چھپ کر کیا ہوگا جس کو کوئی دیکھ نہ سکا اور نہ اس پر اطلاع پاسکا تو وہ ظاہر ہو کر رہیگا اور اس کی اچھی جزا ملے گی۔ اس کو کوئی قوت دفع کرنے والی نہ ہوگی اور نہ کوئی اس کے دفع کرنے میں معین و مددگار بن سکیگا۔ حضرت ابن عمرؓ نے فرمایا:۔ یبدئ الله يوم القيامة

کل ستر فیکون زینا فی وجہ و شینا فی وجہ۔ (منظری) اللہ سبحانہ تعالیٰ قیامت کے دن تمام اسرار کو آشکارا فرمادے گا۔ (اچھے اسرار سے) چہروں میں زینت و خوبصورتی نمایاں ہوگی۔ ”اللہم اجعلنا منہم۔ آمین۔ اسی طرح اگر کسی نے بری بات اور برا کام گناہ کا چھپ کر کیا ہوگا جس کی دوسروں کو خبر تک نہ ہوگی تو وہ بھی قیامت میں کھل جائے گا۔ ہاں اللہ تعالیٰ مالک و مختار ہے اپنی شان ستاری سے گنہگار کے گناہوں کو چھپا بھی دے اور بخش بھی دے کیونکہ وہ ہر طرح قادر و مختار ہے۔

تمام سر اُر عند اللہ | حضرت ربیع بن خثیمؓ نے فرمایا: السرائر التي تخفین منکشف ہیں من الناس وھن للہ بواہر وید اوھن قیل

وما داؤھن قال ان تتوب ثم لا تعود (عبد بن حمید) سرائر (سر بستہ راز) وہی ہیں جو لوگوں سے مخفی رکھے جائیں۔ یہ وہ اللہ سبحانہ کے اُگے سب کچھ پوری طرح آشکارا ہیں۔ بچنے کی ایک ہی دوا ہے۔ لوگوں نے دریافت کیا کہ اس کی دوا کیا ہے؟ تو فرمایا کہ توبہ کرو دوبارہ ایسا نہ کرو۔“

سلائر کیا ہیں؟ | حضرت ابو الدرداءؓ فرماتے ہیں کہ حضور سید عالم صلی اللہ علیہ وآلہ وسلم نے فرمایا: ضمن اللہ خلقہ اربعۃ الصلاة والزكاة وصوم

رمضان والخصل من الجنابة وھن السرائر التي قال اللہ یوم تبلی السرائر (بیہقی)

اللہ سبحانہ تعالیٰ نے ذمہ لیا ہے کہ (وہ اپنے بندوں کو نجات دے گا بلکہ ان کو اپنے اسرار سے بہرہ ور فرمائے گا اگر) اس کی مخلوق (کم از کم) چار پوشیدہ اسرار کی ضمانت دیں۔ نماز، زکاۃ، رمضان کے روزے، اور جنابت کا غسل۔ یہی سرائے ہیں جن کا بیان اللہ سبحانہ تعالیٰ نے آیہ کریمہ یوم تبلی السرائر میں فرمایا ہے۔ یعنی یہ چار کام ایسے ہیں کہ ان کو صحیح طریقہ پر ادا کیا یا نہیں اس کا حال دوسروں کو معلوم نہیں ہو سکتا مثلاً نماز با وضو ادا کی یا بے وضو، کپڑے پاک تھے یا نہیں، جہاں نماز پڑھی وہ جگہ پاک تھی یا کیا، ستر کا اہتمام کیا یا نہیں، وقت پر ادا کی یا کیا، سمت قبلہ ٹھیک تھی یا نہیں، قراوت، تسبیحات، تشہد، درود، ارکان اور رکعات کس طرح ادا کئے دوسرے کیا جانیں، اس کا حال صرف مہملی ہی جانتا ہے۔ یہی حال زکاۃ، روزے اور غسل جنابت کا ہے۔ کم از کم ان چار کاموں کو صحیح طریق پر انجام دیا جائے تو اللہ سبحانہ تعالیٰ ذمہ لیتا ہے کہ اس کو نجات دے گا۔ ان چار کاموں کو درست طریقہ پر ادا کرے تو اس سے توقع ہو سکتی ہے کہ وہ دوسرے پوشیدہ کام بھی صحیح طور پر انجام دے گا۔ ورنہ ایک دن آ رہا ہے جس میں یہ سارے راز کھل جائیں گے۔ دنیا میں تو وہ پاک باز پابند روزہ و نماز مشہور تھا مگر آخرت میں حقیقت حال ظاہر ہو جائے گی۔ یہ دکھاوا اور یہ شہرت کام نہ آئیگی۔ نہ اپنی سینہ روزی کام دیگی اور نہ کوئی معین مددگار ہوگا۔

صداقت اور واقعیت سمجھ میں آجائے گی اور مرنے کے بعد دوبارہ زندہ ہونے کا مسئلہ
 آسانی کے ساتھ معلوم ہو جائے گا۔ اور قیامت کے حق ہونے کی بابت جو شکوک اور اوام
 کافروں کے دل و دماغ پر چھائے ہوئے ہیں وہ دور ہو جائیں گے۔ بہر حال برسانے
 والے آسمان اور اُگلانے والی زمین کی قسم ہے کہ قرآن کریم جو قیامت کے آنے کی
 خبر اس شد و مد سے دے رہا ہے اور نہ صرف یہی بلکہ اس کی تمام باتیں فیصلہ کن او
 اٹل ہیں۔ اس کی ہر بات ایسی ہے کہ دل سے اس کو تسلیم کیا جائے اور ضرورت پر
 زبان سے اس کا اقرار و اعتراف کیا جائے۔ یہی تصدیق بالقلب اور اقرار باللسان
 ایمان ہے۔ پھر وقت آنے پر قرآن کریم کے احکام پر عمل کرنا یہ انکی علامت اور نشان ہے۔
 وَمَا هُوَ بِالْهَزْلِ | وَمَا هُوَ بِالْهَزْلِ اور نہیں ہے جو قرآن کریم ہنسی کی بات ہے۔

یعنی قرآن کریم کی ہر بات امر واقعہ اور حقیقت حال کا اظہار کرنے والی ہے۔ ہنسی
 مذاق، ٹھٹھا اور دل لگی کی کوئی بات اس میں نہیں ہے۔ اگر ایسا نہ ہو تو پھر کلام اللہ
 ہی کیا رہا؟ اور اللہ سبحانہ کے کلام معجز نظام اور دوسروں کے کلام میں فرق ہی کیا
 ہوا؟ یہ ایسی کھلی ہوئی حقیقت ہے جو کسی دلیل کی محتاج نہیں۔ حضرت معاذ بن جبلؓ
 فرماتے ہیں: ذکّر رسول اللہ صلی اللہ علیہ وسلم یوما الفتن فغظّمھا
 وشدّ دھا فقال علی بن ابی طالب یا رسول اللہ فما المخرج منها قال

کتاب اللہ فیہ المخرج فیہ حدیث ما قبلکم ونبأ ما بعدکم وفصل ما بینکم
 من ترکہ من جبار یقصمہ اللہ ومن یتبغی الہدی فی غیرہ یضلہ اللہ
 وهو جبل اللہ الطبتین والذکر الحکیم والصراط المستقیم هو الذی ملأ
 سمعہ الجن لم تتناہ ان قالوا انا سمعنا قرآنًا عجبا یهدی الی الرشید
 هو الذی لا تختلف بہ الا لسن ولا تخلقه کثرة الرد۔ (محمد بن نصر
 طبرانی) حضور سرور دو عالم صلی اللہ علیہ وآلہ وسلم نے ایک دن فتنوں کا ذکر فرمایا (جو
 آپ کے بعد پیدا ہوں گے) اور ان کی عظمت اور شدت کو تفصیل سے بیان
 فرمایا۔ اس پر یزیدنا علی ابن ابی طالب (کرم اللہ تعالیٰ وجہہ) نے دریافت کیا۔ اے
 خدا کے پیارے رسول! پھر ان فتنوں سے بچنے کی کیا صورت ہے؟ فرمایا کہ کتاب اللہ
 (کو تھامے رہو) اسی میں نجات ہے۔ اس میں اگلوں کے واقعات ہیں اور آنے والوں
 کی نسبت پیشین گوئیاں۔ اور جو اختلافات تمہارے درمیان دائر ہیں اس میں ان کا
 فیصلہ ہے۔ کوئی جبار ظالم اس کو چھوڑ بیٹھے گا تو اللہ (اس کی گردن) توڑ کر رکھ دے گا۔
 اور جو اس کو چھوڑ کر کسی اور جگہ راہ حق کی تلاش کرے گا تو اللہ اس کو گمراہی میں ڈال
 دے گا۔ یہ اللہ کی مضبوطی ہے (اس کو تمام کربام عروج پر پہنچ سکے) اور اس
 میں حکیمانہ نصیحتیں ہیں۔ اور صراط مستقیم کی رہنمائی بھی اس میں ہے۔ یہ وہی کلام ہے

جس کو سن کر قوم جن کے لوگ یہ کہے بغیر نہ سکے کہ ہم نے عجیب قرآن سنا جو سیدھی راہ کی رہنمائی کرتا ہے۔ یہ ایسا کلام ہے کہ ہر زبان کا آدمی اس کو سہولت سے پڑھ سکتا ہے اور بار بار پڑھنے سے اس کی رونق کم نہیں ہوتی۔“ بلکہ نیا لطف آتا ہے۔

قرآن کریم کی فضیلت | اس روایت کو خود حضرت شاہ ولایت سیدنا علی مرتضیٰ

کرم اللہ وجہہ لہے۔ آپ فرماتے ہیں: — سمعت رسول اللہ صلی اللہ علیہ وسلم يقول انما ستكون فتنة قلت فما المخرج منها يا رسول الله قال كتاب الله فيه نيا من قبلکم وخبر من بعدکم وحکم ما بينکم هو الفصل ليس بالهزل من تركه من جبار قصمه الله ومن ابتغى الهدى في غيره اضلّه الله وهو جبل الله المتين وهو الذکر الحکيم وهو الصراط المستقيم هو الذی لا تزغ به الالهواء ولا تشيع منه العلماء ولا تلتبس به الاله ولا يخلق من الرد ولا تنقضى عجائبه هو الذی لم تنته الجن اذا

حتى قالوا انا سمعنا قرآنا عجبا يهدى الى الرشده من قال به صدق ومن حکم به عدل ومن عمل به اجر ومن دعا اليه هدى الى صراط مستقيم (ابن ابی شیبہ، دارمی، ترمذی، تہذیب، ابن النباری، ابن المارث الاغور) حضرت رحمۃ اللہ علیہ

صلی اللہ علیہ وآلہ وسلم سے میں نے سنا ہے آپ فرماتے تھے عنقریب ایک فتنہ پیا ہوگا۔

میں نے عرض کیا اس سبب نکلنے کی کیا سبیل ہے؟ آپ نے فرمایا: کتاب اللہ! اس میں وہ تمام خبریں ہیں جو تم سے پہلے گزریں، اور وہ جو تمہارے بعد ہونگی۔ نیز وہ تمام فیصلے جو تمہارے درمیان دائر ہوں گے۔ یہ اہل فیصلہ ہے، ہنسی مذاق نہیں، جس سرکش و مغرور نے اس سے منہ موڑا اللہ اس کا سر توڑ دیگا۔ اور جس نے اس کو چھوڑ کر اور کہیں ہدایت تلاش کی، اللہ اس کو گمراہ کر دیگا۔ یہ اللہ کی مضبوط ری ہے اور یہی حکیمانہ نصیحت ہے اور یہی صراطِ مستقیم ہے جس کو حرص و ہوس تیرے صہا نہیں کر سکتی، اور جس سے زبانیں غلط ملت نہیں ہو سکتیں، علماء اس سے کبھی سیر نہیں ہوتے، اس کو بار بار دہرانے سے جی نہیں اکتاتا، اس کے عجائبات کبھی ختم نہیں ہوتے، یہ وہی کلام ہے جس کو کون کر جن بھی بول اٹھے ہم نے عجب قرآنِ نابویدھی راہ پر چلاتا ہے، جو اس کے مطابق بولا سچ بولا، اور جو اس پر عمل پیرا ہوا اجر پایا، جس نے اس کے موافق فیصلہ کیا منصف قرار پایا اور جس نے اس کی طرف آنے کی دعوت دی اس کو راہِ راست ملی۔ یہ حال قرآنِ حکیم کا ہر فیصلہ اہل ہے۔ یہ کوئی ہنسی دل لگی کی بات نہیں ہے اس پر مضبوطی سے عمل کرتے رہو۔

اِنَّهُمْ يَكِيدُوْنَ كَيْدًا ۚ وَّاَكِيدُ كَيْدًا ۚ فَمِثْلُ الْكَافِرِيْنَ

اَمْ يَحْذَرُھُمْ سُرُوْدًا ۚ بے شک وہ لگے ہوئے ہیں کچھ داؤ کرنے میں اور میں بھی لگا ہوا ہوں کچھ داؤ میں لہذا آپ ڈھیل دیکھے منکروں کو، ڈھیل دیکھے ان کو

تھوڑی سی۔

تفسیر آیات صد

یعنی کافر یہ داؤ پیچ کر رہے ہیں کہ قرآن کریم کی تبلیغ میں نت نئی صورت سے رکاوٹ ڈالیں اور حق پسند لوگوں کے دلوں میں شکوک و شبہات پیدا کریں تاکہ کسی نہ کسی تدبیر سے حق کو ابھرنے اور پھیلنے نہ دیں، مگر وہ کیا جانتیں کہ ہمارا لطیف تدبیر بھی ساتھ ساتھ کار فرما ہے کہ ان کے سارے داؤ پیچ ٹوٹ کر رہ جائیں اور آپ کے مقابلے میں ان کی ایک چال بھی نہ چل سکے۔ بلکہ راہ حق میں رکاوٹ ڈالنے کے لئے جو جال ان منکرین نے پھیلا رکھا ہے اس کو ان ہی کے گلوں میں پھندا بنا کر ڈال دیا جائے۔ وہ چاہتے ہیں اہل حق کو پھانسا اور ہویہ رہا ہے کہ خود ہی اس میں پھنستے جا رہے ہیں ایسا کہ پھر کبھی نکل نہ سکیں۔ یہ کھلی ہوئی بات ہے کہ اللہ سبحانہ کے آگے کسی کی چال بازی اور مکاری کیا چل سکتی ہے؟

فَمَهْلُ الْكَافِرِينَ أَهْلُهُمْ دُرُودًا۔ لہذا

اے نبی کریم آپ ان کی سزا دیں جلدی نہ فرمائیں اور ان کی چالوں سے گھبر کر بد دعا نہ کریں۔ ان کافروں کو صرف ڈھیل دیجئے۔ یہ ڈھیل زیادہ نہیں بلکہ ذرا ہی چند نہ ہوگی پھر دیکھئے کہ انجام کیا ہوتا ہے؟ حضرت سیدی اس آئیہ کریم کی تفسیر میں فرماتے ہیں: اٰھلہم حتیٰ اٰمر بالقتال۔ (ابن المنذر) جہاد کا حکم آنے لگا ان کو

ڈھیل جیتے جائیے“ اور حضرت سیدنا ابن عباسؓ نے فرمایا:۔ ہذا وعید من اللہ عزوجل قد اخذہم اللہ یوم بدر۔ (مظہری) یہ خدا نے غزوہ بل کی طرف سے کافروں کے حق میں وعید ہے چنانچہ اللہ سبحانہ نے کچھ ہی مدت گزرنے پر غزوہ بدر میں کفار کو گرفتار عذاب کیا۔“

فقیر عرض کرتا ہے کہ یہ آیہ کریمہ کفار کے حق میں تو وعید ہے لیکن حضور سید العالمین صلی اللہ علیہ وآلہ وسلم کے لئے تسلی خاطر ہے کہ کافروں کی انڈاؤں کا دور ختم ہو رہا ہے اور آپ کی کامیابی اور فتح و نصرت کا زمانہ قریب آ رہا ہے۔

حضرت ابن زید فرماتے ہیں: مہلہم فلا تقبل علیہم ترکہم حتیٰ طاراد الان نصار منہم امرہ بجہادہم و قتالہم والظلیطۃ علیہم۔ (ابن جریر) ان کو مہلت دیجیے اور جلد ہی نہ کیجیے وہ اپنی غفلت میں پڑے رہیں۔ تا آنکہ جب اللہ سبحانہ نے ان سے بدلہ لینے کا ارادہ فرمایا تو آپ کو جہاد و قتال اور ان کے ساتھ شدت اختیار کرنے کا حکم فرمایا۔“

الحمد لله والمنہ کہ سورہ طارق کی تفسیر ختم ہوئی۔ و علی اللہ تعالیٰ وسلم علی سیدنا محمد و علی آلہ و صحابہ اجمعین۔